

II-Ġimġħa

L-1 ġimġha tas-salterju

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

INNU

1.

Kristu, Verb etern, Bin Alla,
li sirt bniedem minn Omm Verġni,
inti l-ġmiel u l-ferħ tas-sema,
il-qawmien u s-saħħha tagħna.

2.

Bħalma d-dawl tax-xemx għall-ħidma
ta' jum ġdid qed isejħilna,
hekk fl-ispirtu wkoll nitqanqlu
biex nibdewh bit-tifħir tiegħek.

3.

Inżel, Dawl ħanin, u keċċi
dlam il-lejl tad-dnub minn ruħna;
wettaq fina t-tama hienja
tal-qawmien għad-dawl tal-glorja.

4.

Ibqa' magħna w-żommna ħielsa
bħala wlied id-dawl f'ħidmietna;
biegħed minna kull ma jħammeġ
il-fehmiet indaf ta' moħħna.

5.

Tkun il-fidi d-dawl ta' jiemna,
fiha nxettlu t-tama tagħna,
biex naraw il-frott imbierek
ta' l-imħabba li tqaddisna.

6.

Ġieħ u sebħ għal dejjem, Kristu,
Sultan twajjeb, jinradd lilek,
Lill-Missier, u lill-Ispirtu
Difensur u Faraġ tagħna. Amen.

SALMODIJA

Ant. 1 Int tilqa' bil-qalb vittmi xierqa fuq l-arta tiegħek, Mulej.

L-Għid: Mulej Alla, ftakar fija meta tiġi fis-saltna tiegħek.

Salm 50 (51)

Ikollok ħniena minni, o Alla, fi tħubitek; *
fil-kobor tal-ħniena tiegħek ħassar ħtijieti.

Aħsilni kollni mill-ħtija tiegħi; *
naddafni mid-dnub tiegħi. –

Għax jien nagħrafhom ħtijieti; *
id-dnub tiegħi dejjem quddiemi.
Kontrik biss jiena dnibt, *
u dak li hu hażin f'għajnejk għamilt.
Hekk jingħaraf is-sewwa tal-kelma tiegħek, *
u bla tebgħha jidher il-ħaqeq tiegħek.

Ara, jiena ssawwart fil-ħtija, *
u fid-dnub nisslitni ommi.
Int li tħobb il-qalb sinċiera, *
għallimni l-għerf fil-fond ta' qalbi.

Roxxni bl-ilma, u nissaffa; *
aħsilni, u aktar mis-silġ nibjad.
Agħmel li nisma' l-ferħ u l-hena, *
biex għadmi, li int sħaqt, jithenna.

Dawwar wiċċek minn ħtijieti; *
ħassar ħżuniti kollha.
Oħloq fija qalb safja, o Alla, *
u spirtu qawwi ġedded fija.

La twarrabnix minn quddiemek; *
tneħħix minni l-ispirtu qaddis tiegħek.
Roddli l-hena tas-salvazzjoni tiegħek, *
u bi spirtu qalbieni wettaqni.

Lill-midinbin ngħalleml triqatek, *
u l-ħatjin lejk jerġgħu lura.
Eħlisni mill-piena tal-mewt, o Alla, †
Alla tas-salvazzjoni tiegħi; *
u Isieni jfaħħar il-ġustizzja tiegħek.

Iftahli xufftejja, Sidi, *
u fommi jxandar it-tifħir tiegħek.
Għax lilek ma jogħġibokx is-sagħrifċċju; *
noffrilek vittmi maħruqa, u ma tilqagħhomx.
Is-sagħrifċċju tiegħi, o Alla, hu l-qalb niedma; *
qalb maqsuma u sogħbiena ma twarrabhiex, o Alla. –

Agħmel il-ġid lil Sijon fi tħubitek; *
erġa' ibni l-ħitan ta' Ĝerusalem.
Imbagħad tilqa' bil-qalb vittmi xierqa, †
sagħrifċċji ta' vittmi maħruqa u mitmuma; *
imbagħad joffrulek għoġiela fuq l-arta tiegħek.

Ant. Int tilqa' bil-qalb vittmi xierqa fuq l-artal tiegħek, Mulej.

Ant. 2 Bil-Mulej isib il-ġustizzja u jitfaħħar in-nisel kollu ta' Izrael.

L-Għid: Alla, is-Salvatur ta' Izrael, hu tasseg Alla mistur, hallelujah.

Kantiku (Is 45,15-25)

Tassew int Alla mistur, *
Alla ta' Izrael, Salvatur.

Ilkoll imtlew bil-mistħija u l-ġħajb, *
telqu flimkien bl-ġħajb fuqhom
dawk li jsawru l-idoli.
Izrael salva bis-saħħha tal-Mulej *
b'salvazzjoni għal dejjem;
qatt ma jkollkom m'niex tistħu u tiregħxu, *
għal dejjem ta' dejjem.

Għax dan jgħid il-Mulej, li ħalaq is-smewwiet; *
Alla hu, li sawwar l-art, għamilha u wettaqha;
ma ħalaqhiex għal xejn, *
sawwarha biex jgħammru fiha:
“Jien hu l-Mulej, ma hemm ħadd ħliefi! *
Jien ma tkellimtx bil-moħbi,
f'xi mkien mudlam ta' l-art.
Ma għedtx lin-nisel ta' Ĝakobb,
‘Fittxuni fil-fieragħ; *
Jiena l-Mulej, li ngħid is-sewwa
u nxandar id-dritt.”

Inġemgħu, ejjew, ersqu flimkien, *
intom il-fdal tal-ġnus.
M'għandhomx għaqaq dawk li jgorru
l-idoli tagħhom ta' l-ġħuda, *
dawk li jitkolu lil Alla li ma jsalvax.

Xandru u għidu bil-qawwa, *
u ftieħmu lkoll bejnietkom:
“Min ġabbru dan sa minn qabel? *
min xandru sa minn dak iż-żmien?
Mhux jiena l-Mulej? †
U ma hemm ebda Alla ħlief i; *
Alla ġust u salvatur: ma hemm ħadd għajri.

Duru lejja mill-ġdid, truf kollha ta' l-art,
u intom tkunu salvi, *
għax jien hu Alla, u ma hemm ħadd ħlief i.

Bija nnifsi ħlift, †
minn fommi ħarġet il-ġustizzja, *
u l-kelma ma terġax lura:

għax quddiemi tiltewa kull irkobba, *
bijja jaħlef kull ilsien;
għalija għad jgħidu, *
'Fil-Mulej waħdu hemm il-ħaqeq u l-qawwa,
għandu għad jiġu, kollhom mistħija, *
dawk kollha li nkurlaw għalih;
bil-Mulej isib il-ġustizzja u jitfaħħar *
in-nisel kollu ta' Iżrael.' "

Ant. Bil-Mulej isib il-ġustizzja u jitfaħħar in-nisel kollu ta' Iżrael.

Ant. 3 Idħlu quddiem il-Mulej b'għana ferrieħi.

L-Għid: Aqdu bil-ferħ lill-Mulej, hallelujah.

Salm 99 (100)

Għajtu bil-ferħ lill-Mulej *
nies kollha ta' l-art,
aqdu bil-ferħ lill-Mulej, *
idħlu quddiemu b'għana ferrieħi.

Kunu afu li Jaħweh hu Alla; †
hu ħalaqna, u aħna tiegħu, *
aħna l-poplu tiegħu u ngħażi tal-merghħa tiegħu.

Idħlu b'għana ta' ħajr mill-bibien tiegħu, †
bit-tifħir fil-btieħi tat-tempju tiegħu; *
roddulu ħajr u bierku ismu! –

Għax twajjeb il-Mulej, †
għal dejjem it-tjieba tiegħu; *
minn żmien għal żmien il-fedeltà tiegħu.

Ant. Idħlu quddiem il-Mulej b'għana ferrieħi.

LEZZJONI QASIRA Ef 4,29-32

Ma għandha toħroġ minn fommkom ebda kelma mhix xierqa, imma kliem sewwa li jservi għall-bini tar-ruħ, fejn ikun meħtieġ, biex jagħti l-grazzja lil min jisima'. U tnikktux l-Ispirtu Qaddis ta' Alla, li fih intom immarkati għall-jum tal-fidwa. Imrar, saħna, korla, għajat, tagħejir, dan kollu warrbuh minnkom, u wkoll kull ħażen ieħor. Kunu twajiba ma' xulxin, ħennu għal xulxin, aħħru lil xulxin, bħalma Alla ħafer lilkom fi Kristu.

RESPONSORJU QASIR

R. Fakkarni mas-sebħ fi tjubitek, * Għax fik jien nittama. Fakkarni.

V. Għarrafni t-triq li minnha għandi ngħaddi. * Għax fik jien nittama. Glorja. Fakkarni.

Ant. tal-kant. ta' Žakkarija Il-Mulej ġie jżur u jifdi l-poplu tiegħu.

Imbierek il-Mulej, Alla ta' Izrael, *
għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imghodd *
b'fomm il-profeti qaddisin tiegħu,
biex isalvana mill-ġħedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-ġħedewwa tagħna, *
naqduh bla biża'
tul ħajjiitna kollha, *
bil-ġustizzja u l-qdusija quddiemu.

U inti, tfajjal, tissejjaħ profeta ta' I-Għoli; *
għax tmur qabel il-Mulej biex thejjilu triqatu,
biex tgħarrraf lill-poplu tiegħu bis-salvazzjoni, *
bil-maħfra ta' dnubieħom,
ħierġa mill-qalb ħanina ta' Alla tagħna, *
li jibagħtilna mill-ġħoli ż-żjara tax-Xemx tielgħha,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.

Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. Amen.

Ant. tal-kant. ta' Žakkarija Il-Mulej ġie jżur u jifdi l-poplu tiegħu.

PREĆI

Kristu salva lill-bnedmin bil-mewt tiegħu fuq is-salib. Nadurawh, u nitolbu bil-ħniena:

Mulej, xerred fuqna t-tjieba tiegħek.

Kristu, ix-xemx u l-jum tagħna, itfa' fuqna r-raġġi tad-di ja tiegħek:

- nixxef ġewwa fina l-għeruq ta' kull ħażen.

Żomm taħt il-ħarsien tiegħek il-ħsibijiet, il-kliem u l-ġħemil kollu tagħna:

- agħtina ġurnata li fiha nogħġibuk f'kollo.

Dawwar wiċċek minn ħtijietna:

- ħassar ħżunitna kollha.

Hepp għal kull min hu batut fi għżejt:

- bil-mewt u l-qawmien tiegħek, aqħti lil kulħadd il-faraġ ta' I-Ispirtu s-Santu.

Missierna

Talba

O Alla, inti tkeċċi d-dlam ta' I-injoranza bid-dawl tal-Verb tiegħek; saħħaħ f'qalbna l-virtù tal-fidi li tajtnej, u tħalli ebda tiġrib jitfi n-nar ta' I-imħabba li bil-grazzja tiegħek kebbist fina. B'lbnek.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.
Amen.